

TAHT L-ANESTETIKU

Ta' LINO FARRUGIA BONNICI

Ftit imheddel — b'zeghil bosta
 Imidduk fuq sodda iebša;
 Waqt bla hsejjes tilmaħ riesqa
 Nies imghammda — l-abjad liebsa.

Sabiex tiġbed in-nifs qawwi
 Tisma' lehen iwissik;
 Imbagħad tinżel dik il-maskra
 Biex tisirtek minn sensik...

...Issa tisma' donnha xita
 Niezla b'riħa t'ilma zahar*;
 Thoss qed nifsek jinqataghlek,
 Wiċċek thossu vampa nar.

Kollok biža' — qalbek tferfer,
 Tara ċpar quddiem għajnejk...
 Tisma' għajat, tisfir u hsejjes
 Qed idamdmu ġo widnejk.

Waqt li l-kliem ta' dawk madwarek
 Jonqsu — jitfu — qajl jitbiegħdu...
 Demmek taħsbu qed jingazza,
 Idejk thoss bil-bard jitriegħdu.

U tistħajlek qiegħed tifga,
 Tilmaħ mewġ ihebb għalik;
 Kwiekeb jigrū — dwal jitliegħbu,
 Thoss qed kollox idur bik.

Għalkemm aghma — nofsok mejjet,
 Widnejk torox — rasek tqila;
 Sabiex tneħhi dik il-maskra
 Tagħti salt b'kemm għandek hila....

Izda dlonk thoss min iżommok,
 U malajr saħħtek thallik;
 Int tistħajlek ġisem mejjet
 Bil-mewġ iġhaddsek u iġhollik...

U ma ddumx ma thossok niezel
 F'raqda — f'dalma — f'qiegħ bla qies...
 Imbagħ'd tqum — imdawwar b'siekta
 U b'dehwiena ġemgħa nies.

* Din hija r-riħa li għandu l-"Ethyl Chloride" li jintuza fil-bidu ta' l-Anestesija.

Dwar l-istorja tal-ferrovija

Ta' ĠUŻ. DIMECH DEBONO

KIEN sewwa sew bħal-lum 20 sena illi s-Sinjura Ferrovija minn tulha fl-hekk għadu msejjah "Stazzjon tal-Hamrun", sabiex irnexxieha ssalva lis-Sinjuri Char-a-bancs, benefatturi enerġiċi tal-poplu Malti.

U kif bir-raġun kollu l-Gvern qed b'tifkira ta' dan l-għoxrin anniversarju jfakkarha b'ismijiet ta' toroq godda f'Birkirkara, f'Santa Venera, jekk mhux ukoll f'xi bnadi oħra, hekk ukoll hu xieraq li aħna niċcelebraw dan l-anniversarju b'dawn il-kelmtejn fuq l-istorja ta' hajjitha sabiex kulhadd ikun jaf bil-merti kbar tagħha minsuġin minn fost il-ferħ u l-għali li għall-imhabba tagħna hija ġarrbet bl-akbar sabar.

Kien ilu mela żmien jinħass kif minhabba n-nuqqas ta' mezz tat-traffiku, il-Maltin ta' l-irhula mbiegħda kienu qishom priġunieri maqtuġhin għalihom b'ħafna fosthom li qajla f'għomorhom kollu raw il-Belt.

Mill-banda l-oħra kull min mill-ibliet imur b'xi wegħda li jkun għamel iżur lill-Madonna tal-Mellieħa jew b'xalata jtilqilha sa San Pawl il-Baħar, inkella sa Birżebbuġa, arah allura, bla ma jqis il-but, iġharraf kmieni lil min jieħdu biex minn jiem qabel iserrah iż-żiemel u jekk ikunu jridu jaslu filgħodu, jaħsbu jtilqu ma' tul il-lejl, b'riżultat li aktar idumu sejr in u ġejjin milii jkollhom żmien joqogħdu hinn.

Kull min, imbagħad, l-ispejjeż ma jiflaħx għalihom, kien miskin ikollu jinqeda bil-"karrozza ta' San Franġisk", jġifieri kien ikollu f'hekk bilfors riġieħ ihaddem.

Il-għamla ta' mezz ta' kumdità fit-traffiku li kellna fl-1870 kienet il-kaxxa, qisha qiegħ ta' kaless, magħmula tawwalija, b'bank kull naħa għal tnejn min-nies bis-sewwieq hdejn saqajhom riekeb fuq is-salib wara ż-żiemel f'zewġ lasti twal poġġuti fuq roti li kienu jduru bil-fus b'kollox b'periklu ta' dawk li fil-kaxxa jistgħu jirfuh wara li bi tbatija kbira jkun fiha telgħu mill-bieba li kellha wara.

Għadda ftit taż-żmien sewwa li fih mhux ftit nies laħqu tbasktu bix-xemx tas-sajf kif ukoll ibbiesu bir-reżha tax-xita u l-bard tax-xitwa, qabel ma nħaseb li l-imsemmija kaxxa jkollha tinda li b'xi mod tkun tiswa ta' xi kenn għall-passiġġieri.